

د سرور کائنات (ص) یادونه

په پښتو کې د (ې) تلفظ

محترم مورنۍ! د دې کتاب د صحتي ویلو د پاره یو شرط سته، هغه دا چې په پښتو کې د (ې) تلفظ او آواز پر پنځه قسمه دی نولکه څرنگه چې د (ې) په تلفظ او آواز کې فرق لري، دغه رنګ په خپل شکل اولیکنه کې هم فرق لري، خومتاء سفانه نن ورځ د پرلیکو نګې د دغه فرق مراعت نه کوي، نو ځکه ولوستونکي ته په ویلو کې تکلیف پېښیږي، تر څو یوه جمله دوه درې واړه تکرار نه کوي، تر هغویې صحتي نه سي ویلای خوپه دغه کتاب کې د (ې) د تلفظ یا آواز سره سم د (ې) د صحتي شکل د لیکلو مراعت سوی دی که ولوستونکو د طرفه د کتاب د لوستلو په وخت کې د (ې) دخپل لیکل سوي شکل او حاله سره سم د تلفظ مراعت وسي، ولوستونکو ته د کتاب د ویلو په وخت کې هیڅ تکلیف او مشکل نه پېښیږي او د هري جملې په مقصد د پرژړ پوهیږي اوس به د (ې) پنځه اقسام په تفصیل سره دروښول سي لکه څرنگه چې مخکې وویل سول په پښتو کې (ې) پر پنځه قسمه لیکل کیږي او د هر قسم آواز د هغه بل ډول څخه فرق لري هغه داسي

اول قسم (ي) دوه ټکي ځنګ پر ځنګ لري

دوهم قسم (ې) دوه ټکي سر پر سر لري

دریم قسم (ئ) ټکي نلري خو همزه پر سر لري

څلرم قسم (ی) نه ټکي لري نه همزه لري خو په آخر کې لکۍ لري

پنځم قسم (ی) نه ټکي لري او نه همزه او نه لکۍ لري

او د دغه مختلفو (ې) گانوبېل بېل آوازونه دي، چې تفصیل یې په لاندې ډول سره دی

اول، هغه (ې) چې دوه ځنګ پر ځنګ ټکي لري، تلفظ یې داسې دی لکه

Ketabton.com

شاعر: حاجي عبدالکبير (حسنیار)

د سرور کائنات (ص) يادونه

غوړي ، کالي، غوايي، سړي، بنگړي، اوداسي نور
دوهم هغه (ې) چي دوه ټکي سرپر سر لري، تلفظ يې داسي دی لکه
شيدې - مستې - پنبې - خوږې - اوږدې - پايڅې - اوداسي نور دريم هغه
(ئ) چي ټکي نلري خو پر سر همزه لري، تلفظ يې داسي دی لکه، سړئ - منگئ -
لرگئ - سوتئ - اوداسي نور دغه (ئ) دمذکردپاره کارول کيږي
څلورم، هغه (ی) چي نه ټکي لري نه همزه لري خوپه آخرکي لکي لري، تلفظ
يې داسي دی لکه هگي ، هيلی ، غالی ، خولی ، شړی ، لکی ، نری ، اوداسي نور
دغه (ی) دمؤنث اومفرد دپاره ده
پنځم، هغه (ی) چي نه ټکي لري نه همزه لري نه لکي لري، تلفظ يې داسي دی
هغه سپين دی ، داترموز دی ، دارنک ژردی ، سهاردی ، اوداسي نور

د سرور کائنات (ص) يادونه

بِسْمِ اللّٰهِ الرَّحْمٰنِ الرَّحِیْمِ

محترم ورونيو مور مسلمانان و جناب حضرت محمد (ص) ته سرور کائنات اوسرور عالم وايو، چي په ساده اوبنکاره ژبه سره د دغه القابو مقصد او مطلب، مفهوم او معني د ټولي دنيا سردار دی خواصلاً د سرور کائنات اوسرور عالم ترجمه د ټولي دنيا قائد، رهبر، اولاز بنسوونکي ده، په ظاهره دالوی لقب اولوی خطاب دی، مگر کوم چا ته چي دغه لقب ورکول سوی، دی دهغه کار نامې واقعاً داسي دي، چي دهغه دپاره دغه لقب مبالغه نه بلکه عين حقيقت دی، تاسو بنه متوجه سئ و يوچاته د ټولي دنيا قائد اور رهبر د لقب ورکولو دپاره څلور شرطونه په کار دي، که د دغه شرطونو څخه يونه وي موجود نو هغه چاته هيڅکله سرور کائنات يا سرور عالم نه سی ويل کېدلای .

تر ټولو اول شرط دادی چي هغه چا به د کوم خاص قوم، خاص نسل، يا کمي خاصي طبقې، د آرامۍ اوسکون دپاره کار نه وي کړی، بلکه د ټولي دنيا دانسانانو د خوښی و آرامۍ له پاره به يې زحمت ايستلي وي . هو ديوه وطن پرسته، يا قوم پرسته، قائد اور رهبر په دې سبب او حيثيت سره، چي دخپل قوم يا خپل وطن دپاره يې ډېر لوی خدمتونه کړي دي، څونه چي دي زړه غواړي قدر او عزت يې وکړه، مگر که ته دهغه د قوم يا دهغه د وطن څخه نه يې نو هغه ستادپاره په هيڅ حال کي قائد، ، اور رهبر نه سي کېدلای هر هغه څوک چي دهغه خدمت، محبت، خيرخواهي، او کارنامې دچين دپاره وي نو ديوه هندوستانني يا مصري دهغه سره څه تعلق اور رابطه سته، چي هغه دي دځان قائد اور هنما وبولي دده دپاره يې څه کړيدي؟

بلکه که هغه قائد دخپل قوم د لوړوالي اوبنه ميعشت دپاره يوبل قوم خوار کړی او ذليله کړی وي نو معلومه خبره ده چي دغه نور قومونه دهغه څخه نفرت هم کوي او په بده سترگه ورتنه گوري . د ټولو قومونو انسانان هغه وخت يوشخص دخپل قائد، رهبر، اوسردار په صفت سره مني، چي د دغه شخص په نظر ټول قومونه اوملتونه

د سرور کائنات (ص) يادونه

انسانانو ووطنونه يو ډول وي ، اودى د ټولو د پاره يو قسم خبر خواغو بڼتونكى وي اوپه دغه خپله خبر خواهي او خدمت كي يوه ته تړل هېڅ قسم ترجيح او فضيلت ورنه كړي د ټولي دنيا د سردار اورهنما كېدلو د پاره دوهم شرط دادى ، چي هغه رهبر داسي اصول او قوانين منځ ته راوړي چي د ټولي دنيا د انسانانو رهنمايي اورهبري كوي اوپه هغه كي به د انسانني ژوند د ټولو مهمو مسئلو حل موجود وي ، د قائد اورهبر معني رهنما اولارښوونكى دى وقائد اورهبر ته د دې د پاره ضرورت سته چي هغه وځلگو ته د كاميابي او بهتري لارو وښيي ، نوځكه د ټولي دنيا قائد هغه څوك كېدلاى سى ، چي د ټولي دنيا وانسانانو ته داسي لاري چاري وروښيي چي په هغه كي د ټولو انسانانو د پاره كاميابي او بهتري موجوده ويد ټولي دنيا د قائد اورهبر كېدلو د پاره دريم حتمي اولارمي شرط دادى چي دهغه لارښووني به د يوه خاص وخت او خاصي زمانې د پاره نه وي ، بلکه په هر عصر او هره زمانه كي به يو قسم فايده مني او گټورى وي اوپه هروخت كي به صحح ، د متابعت او پيروي وړ اولايقي وي كه د كوم رهبر ، قائد ، لارښوني په يوه وخت كي گټوري وي ، خو په بل وخت او زمانه كي بېكاره او بې فايدي وي ، بيا هم هغه ته د دنيا قائد اورهبر نسي ويل كېدلاى . د دنيا قائد اورهبر هغه څوك كېدلاى سي _ تر كوم ه وخته چي دنيا قايمه او موجوده وي دهغه قائد اورهبر لارښووني به گټوري وي _ بيا هم د ټولي دنيا د رهبر او قائد كېدولو د پاره څلرم مهم شرط دادى چي دغه قائد به يوازي د اصولو او قوانينو پر وړاندي كولو اكتفاء نه وي كړې ، بلکه هغه وړاندي كړي قوانين به يې د ځلگو په ژوند كي عملاً جاري كړي هم وي ، اود خپلو قوانينو پر اساس يوه وښه او كاميابه جامعه او ټولنه په وجود راوړې وي . هغه څوك چي يوازي اصول او قوانين وړاندي كوي اود عمل جامه نه په واغوندي ، هغه ته فقط يومفكر و يلاى سو هغه هېڅكله قائد اورهبر نه سي كېدلاى . د قائد اورهبر كېدلو د پاره د احتملي او ضروري ده چي هغه خپل وړاندي كړو اصولو او قوانينو ته عملي جامه وراغوندي ، اود دنيا ته به يې وښكاره كوي ، ياپه بل عبارت خپل قوانين به د صحي

د سرور کائنات (ص) يادونه

نتیجې سره په عملي شکل سره بنکاره کوي اوس نو راسي چي مور او تاسي وگورو چي دغه څلورم شرط په هغه ذات کي تر کمه حده موجود وه او موجود دي چي مور و هغه ته سرور کائنات يا سروري عالم (ص) وايو .. اول هغه اولنیء شرط راواخله ، تاسي د جناب محمد مصطفي (ص) ژوند او سيرت مطالعه او تر نظر وباسي ، په يوه نظر به دا درته معلومه سي چي در رسول الله (ص) ژوند د يوه قوم پرست يا محب وطن ، ژوندنه دي ، بلکه د يوه محب انسانيت ، د يوې جهاني نظريې ، او د يوه جهاني قانون ايبسوونکي انسان ژوند دی د جناب رسول الله (ص) په نظر ټول انسانان يو قسم وه ، د کوم خاندان د کمي طبقې د کوم قوم د کوم نسل ياد کوم خاص ملک يا وطن سره دهغه (ص) دلچسپي ياد زړه علايق نه و موجود ، امير او غريب ، لور او کښته ، تور او سپين ، عرب او عجم ، شرقي او غربي ، دغه ټول ته يې په يوه داسي نظر او حيثيت سره کتل ، چي دغه ټوله د انساني نسل افراد دي ، در رسول الله (ص) د ژبي څخه په ټول عمر يو داسي لفظ ، يا يوه داسي جمله نه ده راوتلې ، او نه يې په ټول عمر داسي يو کار کړي دي چي دهغې وينا ، يا دهغه کار څخه دي داسي يوه شېبه پيدا سي چي ده (ص) د يوې خاصي انساني طبقې دگټي او مصلحت سره ډېره علاقه درلودل نو په همدې سبب در رسول الله (ص) په ژوند کي د حبشې او ايراني ، رومي او مصري ، حتي يهودي او نصراني په داسي ډول دده (ص) د کار او دعوت ملگري سوه ، لکه عرب چي يې ملگري وه

او دده (ص) تر حلت ورسسته دمخکي په هر کونج کي دهر نسل او هر قوم د انسانانو رسول الله (ص) دخپلو ځانو د پاره پر هغه قسم قائد او رهبر و باله ، لکه دده (ص) قوم چي دئ خپل قائد او خپل رهبر باله ، دا دهغه خالص انسانيت اثر او کرشمه ده چي نن ورځ د يوه هندوستاني يا افغاني څخه نه ، بلکه د هر قوم او هر ملت دا شاخصو څخه دهغه ذات تعريف او تصيف او رو چي په سلهاوو کلونو پخوا په يوه عربي ملک کي پيدا سوي وو د ټولو انسانانو د پاره وو ، دده (ص) اصول او قوانين د انسانيت مشترک ميراث دی ، چي په هغه کي د يو چاقو د بل چا تر حق کم يا زيات نه دي ، او هر څوک چي

د سرور کائنات (ص) يادونه

وغواړي ددغه ميراث څخه كافي فايده اخستلاى سي جناب رسول الله (ص) زما
اوستا دلار بڼوونې دپاره راغلي دي اوډېر زيات زحمتونه او تكليفونه يې گاللي دي
دپاره ددې چي ما اوتا دآبدي عذاب او ددو زخ داوړه خلاص كي ، خوافسوس
زرافسوس زه اوته دغه لار بڼوونې نه قبلوو دشيطان متابعت در رسول الله (ص)
تر متابعت خوښوو او ددو پخ پراور په رڼو سترگوور غُغلو ، گرانو لوستونكو د مضمون د
پيراخه كېدوله وييري خپل قلم را كنترولوم ، كه چيري موږ اوتاسي د جناب رسول الله (ص)
(ص) دمبارك ژوند پرهراړخ وينا ياليكل وكړو نو موږ ټول به ستړى سواو قلمونه به مو
وچ شي مگر دده مبارك (ص) مبارك صفتونه به خلاص نشي كوم څلور صفتونه چي
پاس ذكر رسول هغه ټول دده مبارك (ص) صفات او معجزې دي نو ځكه موږ و جناب
محمد رسول الله (ص) سروري كائنات (ص) وايو . الهي ته زما او د ټول امت او ددې
كتاب د لوستونكو او اورېدونكو ستاد مبارك رسول (ص) محبت او متابعت په نصيب
راكړې الهي ، توفيق راكړې چي ستاد دين دنشرو لوو دپاره په ځان او مال سره كوښښ
وكو ، آمين يارب العالمين

وصلی الله تعالی علی خیر خلقه محمد وآله واصحابه اجمعین
ستاسي ددوعا محتاج (حاجي عبدالکبير) حسنيار

د سرور کائنات (ص) یادونه

د سروري کائنات (ص) یادونه

کله چې ما د بناغلي حاجي عبدالکبير (حُسنيار) د سروري کائنات د یادونو شعري مجموعه دمطالعي په سپاه باندي وشنله نو داراته معلومه سول چې دده دسيني د ژوندون پراتم بهار د شعر په پخولو باندي شروع کړې ده او يقيناً ده د شعر په خانقا کبسي داستقلال روح دفصاحت په قنا ديلو کي ستايلي دي او د جنت منظرې يې دبلاغت په لطائفو کي نغبتې دي د حُسن ډېوه يې د سلاست په قوافلو کي روښانه کړې ده او د عشق نشه يې د تصوير په ضمائر وکي هڅولې ده خوځان يې دميني په اور باندي لولپه کړيدي بيابې دوصلت وغيرې ته وردانگلي دي اوسمدستي يې پر زړه باندي د حُسن طوفانونه راغلي دي بيابې په هره ساه کي د عشق خواږه دردونه تاوسويدي اودميفروش په مستو رابطو مبتلا سويدي په اخر کي يې د حقيقي يارد قربانۍ په خاطر د محبت په انگې کي وځان ته کور غوره کړ چې همدا اوس په همدغه کور کي د حال په مرض گرفتار دي اوبېله د حال له پيره څخه يې بل کوم شيخ اوطيب په علاج نه پوهيږي خدای (ج) دی پخپله لار کبسي عمر طويل او پر همدغه حقاني اشعارو توفيق ورته ورکړي

قاري محمد طاهر «ناتوان»

د سرور کائنات (ص) یادونه

حمد

په هرڅه کي دي وينم په هر لوري رابنکاري
ځان ته نظر وکړم که جهان ته فيکروکړم
ټول ستا د قدرت لاس دی زببا هرڅه جوړ سوي
دستور وپه بنکلاکي آسمان ته فيکروکړم
دالمردي لوی مخلوک دی په لوړه عزت تابع دی
نه وروسته ځي نه وړاندي یوآن ته فيکروکړم
دهروطن مخلوق دي جلا جلا رنګ کړی
دا لويه کارخانه ده انسان ته فيکروکړم
يوخت به داسي راسي دهرڅه به فاني وي
باقي به يو الله (ج) وي قرآن ته فيکروکړم
اتلس زره قومه به حاضر کې خپل حضور ته
دخوف رجايه منح کي مېزان ته فيکروکړم
شناوایم الهي چي تاد حُسنیار کړم
په تاباندي مي نازدی ستا شان ته فيکروکړم

دروژي دېرشم ما بنام د شفی څلوربجې

۱۸۱۶۱۳۸۹

دسرور کائنات (ص) یادونه

حمد

ژاروبه الله لره خپل غني مولاره
هغه بادشاه لره
الله صمد دی خدای څ کفواً احد دی خدای څ
لم یلدولم یولد ، پاک الله واحد دی خدای څ
څه به ورو عقبالره ، خپل غني مولاره
رحمن اورحیم رب دی ، لاشریک عظیم رب دی
فضل به دده غواړو ، زموږ خالق کریم رب دی
حتماً حشرگاه لره ، خپل غني مولاره
مثقال زره حساب ، زموږ څه کړي هغه وهاب
سل چنده موبد ترېنه ، څه به کړو درب جواب
نسته هیڅ سبالره ، خپل غني مولاره
ماخلقت الجن انسان ، الاکړه پیدا سبحان
خاص دعبادت دپاره ، نه توکلت غیران
څه بنیایي ومالره ، خپل غني مولاره
خدايه گناه گاریمه ، شرمنده بسیاریمه
فضل پر عبد الکبیر ، وکړه حسنیاریمه
نه ځم وېلي خوالره ، خپل غني مولاره

د سرور کائنات (ص) یادونه

رنا دمدينې

شاه دمدينې پېشوادمدينې
د زړه پرسر مي نقش دی اغادمدينې
نسیم دمدينې له لوري راغي غزل وای
شیدادمدينې احمدادمدينې
د زړه په هر غورځنگ کي راسره دی زما قریب
رنا دمدينې مصطفی دمدينې
ثنا وایم الله ته چي په فیض یې منوریم
زیبادمدينې رهنما دمدينې
وخدای ته واسطه مي محمد (ص) دخدای حبیب دی
دوادمدينې شفا دمدينې
مین یې حُسنیاریم هزار خله دي تر جار سم
صبا دمدينې سعیدادمدينې

۶۸ \ ۱۱ \ ۱۳۸۸

کندهار زموږ کور

د سرور کائنات (ص) يادونه

څښتن تعالیٰ (ج)

مور عا شقان يوتل داستا ن دمحبت خوبنو و
چي مينه اورو مينه وايو دا صحبت خوبنو و
مور لاه هغومکرې خالقه چي جانان هيروي
څښتن تعالیٰ ستا د حبيب سره الفت خوبنو و
مينه د حق ده چي عاشق تر خپل معشوق کي فدا
د صحابه و د اُحد علا غيرت خوبنو و
زړونه په مينه کي و دې مقام ته ورسېدل
سر نذرانه روح صدقه د عشق خصلت خوبنو و
ز مور حُسنيار زړه بېله ميني څه ز غملاي نسي
دميني زهر د جهان تر هر شربت خوبنو و
۲۸۱۶۱۱۳۹۰
د شپي لس نيمي بجي

د سرور کائنات (ص) یادونه

محمد رهبر دی

محمد رهبر دی په نبیا نو کي سردار دی
خدای حبیب بللی گران دخپل اُمت غمخوار دی
نه لري ثاني په مخلوقا تو کي سلطان دی
نوم يې محمد پر عرش ليکلی په بنه شان دی
ډک په صفتو يې نا زل کړی خدای قرآن دی
دُراو مرجان هر حدیث دپاک نبي گفتار دی
شاه په مدینه کي دی امام دقبلتینو دی
نور دحق له نوره دی پاک جد دحسینو دی
تاج يې دمعراج ورکړی سردار ددو کونینو دی
لمر يې پر اسمان باندي له رویه شغلدار دی
چا چي دحبیب پر قدم ایښی خپل قدم دی
سوی پر هغه شخص دا لله پاک لوی کرم دی
پاتې شریعت موږ ته خراغ دکل عالم دی
سر دطریقت يې پر مومن زړه معلوم دار دی
پوسه ای مومینه دا دنیا دسود اوزیان ځای دی
دا دابدي ژوندون دگتبي اوتوان ځای دی
دلته دي دویخ جنت هر دم دامتحان ځای دی
ځیر اوسه شیطان دایمان غل دي بیدار دی

د سرور کائنات (ص) یادونه

خدایه واسطه مي ستا حضور ته ستا حبيب دی
د رود سلام پر وایم احمد ا ز مور طیب دی
شاه د مدینې الله را کړی بڼه نصیب دی
ویارم حُسنیار چي په اُمت کي یې شمار دی

۲۰۱۸۱ ۱۳۸۷

کندهار

د سرور کائنات (ص) یادونه

زما نصیب

یا محمد مصطفي ، تر تا دي سمه فدا
تاسو حبيب ، زما نصیب ، زما قریب ، زما آغا
زه یم غلام تل مدام ستا پر نام می ژوندونه
هزار سلام په هر گام خپل گلغام می سکونه
نسته آرام می بی تا ، یو خوار فقیریم شیدا
راکه دیدار ، یو کرار ، سوم بیمار ، بېله تا
یا اولین آخرین بی امین محمد ه
لری معراج سوې سراج دکونینو آحمد ه
داما مینو جده ، د حسنینو جده
پر الله گران ، مهربان ، قدردان ، زموږ پېشوا
دمدینې لوږ جناب مخ گلاب راڅرگند که
د عشق په باب زړه غرقاب په شتاب راپیوند که
گل بی سرداری عالم ، تل بی غمخواری عالم
سرد عرب ، وعجم ، محترم ، خیرخوا
ستا حسنیار دي قربان سی تر تا زما صنمه
وکه نظیرم محتاج بی تا مرمه له غمه
ستا په صحبت می آرام ، ستا په صفت می آرام
جارسم تر ، تا زما آغا ، زما دزړه ، بی دوا

۴۱۱۱ ۱۳۸۵

د سرور کائنات (ص) یادونه

شاه دمدينې

شاه دمدينې ته ځم ، د حبيب روضې ته ځم
صدهزار درود سلام ، پاكي تجلې ته ځم
شاه ته به زه څه وروپم ، زړه به يو تحفه وروپم
سربه نذرانه وروپم ، د عشق وډېوې ته ځم
شاه مي هاشمي جانان گران پر لوی باري جانان
نه لري ثاني جانان ، خپلي واسطي ته ځم
وشود وصال زېرى داڅنگه دخيال زېرى
بنکلي بې مثال زېرى ، دخداى وبیتې ته ځم
نې لرم قيمت الله ، ستاديو نعمت الله
ستا فضل رحمت الله ، غواړم ستا کعبې ته ځم
غواړم ټول امت خدايه ، ستاڅه په قيامت خدايه
غرق ستا په رحمت خدايه ، داسي عريضي ته ځم
فضل پر ما خواروسو ، کرم دباداروسو
بنادسو حُسنيار فقير حقي فريضي ته ځم
۱۳۸۶
دروژې شلم ما بنامد شپې څلور بجې

دسرور کائنات (ص) یادونه



چه فقیر دي دخیل در کرم مهربانه
تورکچکول را پیمانہ کره لوی سلطانه

پردربار دي هر طالب مطلب حاصل کر
ماه مبناد که یار حیمه یار حمانه

یوحجاب چي موترمنخ دی هغه دور که
حُسنیاریم وصل غوارمه سبحانه

د سرور کائنات (ص) یادونه



هسي نسته په جهان کي حسن ستادی
د آسمان روښانه لمر پر تاشيدادی
ستا له رویه يې خدا يې خپله اظهار کړه
صفت کړی په قران کي دي الله دی
هم يې جوړ کړې له خپل نوره هم يې وصل
ستا مقام په ټول عالم کي بل دچا دی
اولين او آخیرن عزت يې در کړی
پاس دعرش پرکنگر دي نوم زيادی
چي ابليس دي ونامه ته کم کتله
خدای خراب کی آبدی اور يې سزادی
حُسنيار به يې تاڅه وي لور جنابه
ستا غلام دی ستا مر یی ترتا فدادی

دروژې دبرشم ماښام دسپې څلوربجې

۱۱۴۱۳۸۴

د سرور کائنات (ص) یادونه

خیر والبشره

محمد گل سردار زموږ غمخوار دی په محشره

خیر والبشره

نبی حبیب د سبحان دی شفیع په ورځ دمیزان دی

پر خپل امت مهربان دی

نازلري زموږ نبی هاشمي دوست داکبره

لري معراج معتبر دی د ټول نبیا نو افسردی

د خدای په نور منور دی

مصطفی زموږ پېشوادى و الله حق زموږ رهبره

څلور یاران د جناب دي هر یو افتاب او مهتاب دي

دگران په عشق کي غرقاب دي

میان عاشقان فدایان جار تر دلبره

حضرت صدیق مهربان دی حضرت عمر قهرمان دی

عثمان جامع دقرآن دی

ازلبي ووسخي فيض لري علي حیدره

ستا حُسنیار ستا فدای ستا یو غلام دی گدای

پر خرا سان په ژرادی

ستا دیدار ستا گفتار زما قرار زما د زړه سره

۲۰۱۱ ۱۱۳۸۵

د سرور کائنات (ص) یادونه



محمد جا نانه سرداري مدينه
ترتادي سم قربانه سرداري مدينه
يا احمده يا حبيبه يا خاتم الانبيا
حبيب د سبحانه سرداري مدينه
نوريې دالله اكبر شپه دي رنبا كړېده
يانبي سلطانه سرداري مدينه
لَا إِلَهَ إِلَّا اللَّهُ مُحَمَّدٌ رَسُولُ اللَّهِ
نوريې درحمانه سرداري مدينه
تاج يې دوصلت دركړې نوريې ډېر عزت دركړې
پرلوی خدای قدردانه سرداري مدينه
ياسراج المرسلين يا طه و يا يس
أمت يورې طوفانه سرداري مدينه
يا مُجِيبُ السَّوَالِ كَوْمِ فَقِيرِ حُسْنِيَارِ يَمِهِ
وصل مي كه گرانه سرداري مدينه
دروژې لسم ماينام د شپې څلوريځې
۱۳۸۴۸۸۲۳

دسرور کائنات (ص) یادونه



يا الهي درحمت دي اُميد واريم
يا غفاره گنهكاريم گنهكاريم
زما گناه ستا تر رحمته پوري شه ده
بي چاره يم ستا د فضل انتظاريم
شفاعت ستا د حبيب په نصيب راکه
يو ملنگ ستا د نامه يم حسنياريم

۱۸۱۸۱۳۸۴

کندهار ارغنداب خواجه ملک رود

د سرور کائنات (ص) یادونه



د بوانه سوم د بوانه په ارمان دمدينې
دورود وایم سلام پر خپل جانان دمدينې
زړه ژاړي سترگي ژاړي روح مي ژاړي دیدن غواړي
هر یاد می سینه سوځي په هر آن دمدينې
هر یاد می دصنم دي هره ساه می غزل وایي
د زړه بلبل می تل وایي داستان دمدينې
الحمد لله شکرچي په مینه کي یې گیریم
پاک رب ته واسطه می دي سلطان دمدينې
محبوب عاشق الله دی دالله ورسره مینه ده
دخدای په نور روښانه دی بوستان دمدينې
نظر ته یې محتاج یم بی نظره بی سم خاوري
نظر بی حُسنیار کومه حق خوان دمدينې

د سرور کائنات (ص) یادونه



صبح دم سو پر کعبه اوري انوار
عا شقان ترينه تا ويري بي شمار
سل و شل انواره شب و روز پر اوري
شل انوار ه بي دي صرف پر يو ديدار
شپيته نور بي دطواف خلگو ته وقف
دا خلوبنت بي دقرآن پاک پر تکرار
که توران دي که سپينا ن ټول پر شيدا دي
عا جزې هم ورته ژاري بي اختيار
محمد به پرې طواف په شفقت کړي
د الله وو ورته امر په دې کار
د لوی فضل دالله چي بي وصل کړم
په ليد و سرې حا جي سو حُسنيار

کعبه شريفه

۲۱۱۰۱۳۸۶

د سرور کائنات (ص) يادونه



محمد ه ترنا مه دي سم قربا نه
مدینه دي ده په نور سره روښانه
ستا په روی سره معاف بابا آدم سو
چي اظها رسوي و دنیا ته ورك ستم سو
هجر ولاړې بها رسوتول گلستا نه
لا اله الا الله پيغام دي را وړی
حق رهبره دالله كلام دي راوړی
منور ټوله كفار سوه په ايمانه
اولين او آخرين يې پاك حبيبه
نازنين او بهترين مويي قريبه
احمدا يې سعيدا يې شا جهانه
درو دسلام و ايم پرتا ستا حُسنيار يم
چي واصل دي كرم اغا شكر گزار يم
بيل مي نكړې له خپل ځانه مهربانه
مدینه منوره
۱۶۱۱۰۱۱۳۸۶

د سرور کائنات (ص) یادونه

د پاک حبيب حضور

قاصده يوسه سلامونه زما دگران حبيب حضور ته
آه وو پر ياد سوي آهونه زما دگران حبيب حضور ته
و منور معشوق ته يوسه د عشا قوسلام
باب السلام ته چي دا خل سې کوه ډېر احترام
په ډېر آدب پېش که عرضونه زما دگران حبيب حضور ته
اول حضور ته ور پېشيري دسر داري عالم
دا د کونينو سردار خير البشر دي محترم
هلته اظهار که زموږ مرادونه زما دگران حبيب حضور ته
دوهم روضه ده د حضرت صديق يار اولين
جناب امير المؤمنين لري مقام بهترين
کول يې ستر ستر خدمتونه زما دگران حبيب حضور ته
درېم مقام دی دعادل حضرت عمر قهرمان
خدای وربخېنلی شجاعت دی دوهم يارد جانان
عادل کول عادل کارونه زما دگران حبيب حضور ته
حضرت عثمان صاحب دی پروت پر جنة الباقية
خدای نازولی ذالنورين پر کرې خدای ده صله
جمعه کول يې آياتونه زما دگران حبيب حضور ته
حضرت علي مو قبله گا دی دحسن او حسين
مبارک جد يې مصطفي دی باندي گران امامين

د سرور کائنات (ص) یادونه

دفاطمې د زړه گلونه زما دگران حبيب حضورته
ستا حُسنيار دى ارما نجن د کندهار پر لمن
ايردي گلونه د صفت ستا د اشعار پر لمن
لري پر زړه د عشق دا غونه زما دگران حبيب حضورته

۳۰۸۲۱۱۳۸۷

کندهار

د سرور کائنات (ص) یادونه



خرنگ بنا یسته لرې جانان خدایه
زه د ی پر مین کرم مهربان خدایه
تا سویې له رویه کره دنیا پیدا
تا سویې له رویه کره عقبا پیدا
تا سوله خپل نوره کړی روښان خدایه
یا دکړی مو په نه نوي نومو نو دی
ټول قران یې ډک په صفتو نو دی
انجل اوپه تورات کي دی عیان خدایه
نور دی ستا له نوره منور حبیب
ټا کلی موساقي دی دکوثر حبیب
تاج دي دمعراج ورکړی سبحان خدایه
ستا له لوی درباره څه عطا غواړم
ټول امت بخښلی داغا غواړم
نه لري تا ني پر کل جهان خدایه
ویاړم حُسنیاری چي یې کلام لیکم
نوم دگران حبیب په احترام لیکم
جارستا تر رسول سم په هر آن خدایه

۱۴۱۶۱۳۸۷

دروژې څلرم ما بنام د شپې څلور بجې

د سرور کائنات (ص) یادونه



شمع بلیږي یو عاشق د عشق داستان لیکي
شاه مدني محبوب د خان اود سبحان لیکي
شمعه بلیږي یو عاشق پر نیمه شپه یادوي
د روډاوسلام ورباندي وایی مدینه یادوي
اورد محبت یې محمد پر دل و جان لیکي
چي سترگي پتي له جهانہ کم جانان وینمه
مراقبه پناه یې قلب کوم سلطان وینمه
شاعر شاعر خیالات مي بیانوی د پوان لیکي
هغه چي لمر د شنه آسمان دی ستا په روی منور
تر شرق او غربه کل جهان دی ستا په بوی معطر
شاهد قرآن دی ستا صفت رحیم رحمن لیکي
تر نبایستو ستر گودي جار سم د خوبانومیره
د خدای حبیب یې زما قریب د مرسلانومیره
ستوري دي نوم په بنکلي نقش پر آسمان لیکي
یو خوار غلام چي حسنیار سو سراسر د ستا صیله
چي مشرف ستا په دیدار سود طریقته ثمره
خوشحال د عصر په رسوا داسي اعلان لیکي

د روژی لسم ماښام د شپې څلور بجې

۹۶۱۱۳۸۸

د سرور کائنات (ص) یادونه



هغه رنګه چې زما دگران دی درست جهان ورته پیکه دی
ټول ښکلا ورته عاجزه هر جانان ورته پیکه دی
چي یوسف یې له ښایسته الهام اخلي نوښایسته دی
پرزمین واړه گلونه هر بوستان ورته پیکه دی
هر څوک وايي زما جانان دی زما جانان نور د سبحان دی
منور هسي بل نسته لمر روښان ورته پیکه دی
داسمان سپینه سپوږمۍ یې د حضور په سلام راغله
هر نبي په ده نازېږي کهکشان ورته پیکه دی
رَب پيدا کي له خپل نوره هم یې تاج وردمعراج کړی
محمد پر عرش ليکلی عرش کلان ورته پیکه دی
خدای دخپل محبوب دمینی جام زما په نصیب را کړی
پرسرتاج دحُسنیاردی هر سلطان ورته پیکه دی

دروژې پنځلسم ماښام د شپې څلور بجې

۱۳۸۸ \ ۶ \ ۱۶

د سرور کائنات (ص) يادونه



زړه مي مين پر مصطفي سو
الله الله شاهد پر ما سو
نه مي هير يري جناب شاه د گلانو گلاب
په هره سا کي مي اشنا سو
هاد وصال خيالونه وختل ټول خوبونه
د خوب روپانو ميرز ماسو
صاحب سرداري عالم زما د زړه سومل هم
قلب مي په قلب دگران پنا سو
چي تل يې وينم روښان حبيب مي نور د سبحان
بنکلي نصيب په نصيب زما سو
فضل هروخت د بادار غوارم بيا بيا حُسنيار
د عشق رهبر زما پېشوا سو

د روژې دروي شتم ما بنام د شپې څلوريجې

۲۲۹ ۶۱۳۸۸

د سرور کائنات (ص) یادونه



دهغه چي دقدم خاوره کېميا وي
نوبې يار دحُسن څه وي خدای خبر دی
چي دنيا يې له خاطره څه اظها رسوه
پر عقبا باندي شفيع دی معتبردی
مُحبت دپاک حبيب چي چاپرې ايښي
دهغو اخرانجام ته لوی خطر دی
بنسکلی نوم يې پر عرش نقش جلوداره
خدای جوړ کړی پرنا مه باندي کوثر دی
هم حبيب دی هم طبيب دی زمانصیب دی
باغ دحُسن يې جنت دی معطر دی
که د درست جهان اوبه دقلم رنګ کړم
لای باقي بې وي صفت خیر البشر دی
حُسنيار ترهسي يار زر ځله جار شه
گل پېشوادی زموږ غم خوار دی حق رهبر دی
دروژې څلور ویشتم ماښام د شپې څلور بجې
۲۵ ۱۶ ۱۳۸۸

د سرور کائنات (ص) یادونه



دې تړون ته کوم نظر لري زاهد
خدای وماته محبوب کړي خپل پېشوا دی
ماهم زړه ترهغه دوو سترگو قربان کړی
چي لیدلی یې دیدار دپاک مولادی
داچي زما دروح غذا له هغه زړه سوه
دپاک زړه مي دحبيب نور دمولادی
په اویاشالويې نور دجمال پت کړی
لاپت ندي درست جهان یه گل زبادی
لور عاشق ملاحسن صاحب سروايي
زما په چارو ناخبره شـیخ مولادی
هسي حُسن یې بل نسته په مخلوق کي
حُسنیاری یې پر هغه حُسن شیدادی

دروژې پینځویشتم ماښام د شپې څلور بجې

۲۴۶ ۶۸ ۱۳۸۸

د سرور کائنات (ص) یادونه

زما کلمه طيبه

يا محمد محمد ستا پر نام نام

زما کلمه طيبه تل مدام دام

دخدای (ج) رسوله دخدای حبيب يې

رب ته مقبوله درب قریب يې

حق دي اصوله درنخ طيب يې

مرحبا جاري تر نام يم غلام لام

خدای دريخنبلی حوض کوثر دی

پرعرش دي نقش نوم معتبر دی

خاص ستا له رویه لوړ شمس قمر دی

دلولاک تاج دي سراج گلغام فام

معراج دي حق دی سرمرسلينه

صفت دي زيب کړي طه يس نه

لقب دي وړی دی دامينه

لوړ معزز خدای در کړ مقام قام

تر تا دي جارسم نبي سراره

ماخوار قبول که پر خپل درباره

عبدالکبيريم سخت گنهگاره

ستا حُسنياريم بې تايم ناکام کام

د سرور کائنات (ص) یادونه



مرحبا دخويانو سرتاجه
مبارك دي رخساردي سراجه
تجلې دي دنورځي ترعرشه
عرش دي دی و قدم لره فرشه
دهمه وورنځونوعلاجه
مخ روښان دي له رويه څه لمردی
ستا حضورمقدم منوردي
پرنامه دي کوثر او معراجه
ستا حضورچي ظاهرسو رناسوه
د کسرا خدايان ټول پوپناسوه
لاله الا الله دين رواجه
اولين آخرين پيغمبردی
محمد مصطفي حق رهبردی
نقش پرزړه مي دميني مزاجه
حُسنيار شرمنده گنهگاريم
ترمخلوق بدترينه بدکاريم
پر مېزان مي که خلاص دخراجه

د سرور کائنات (ص) یادونه

شاهان دطولي پيران

په توروغرو کي يې درباردي فيض لري پيران
شاهان دطولي پيران
په توروغرو کي يې درباردي ورځي شاه وگدا
لنگري پورده سا
داکاملان گل صاحبان نقشبندي پيران
په توروغرو کي د شاهانوزيار تونه دي
د فيض جامونه دي
کوټلي پاچ په رنگينه دی نوراني پيران
په توروغرو کي بنايسته تالار شغله لري
پته نشه لري
د ناستي خای د نازولواولي پيران
په توروغرو کي د سيابند حضرت شاه مولوي
لري قلبي خوشحالي
حق نازولي نازنين کراماتي پيران
په توروغرو کي حُسنيار سودخوبانو وصل
د کاملانو وصل
مراد يې حاصل سوائله ورکړله سخي پيران

د سرور کائنات (ص) یادونه

دلوي خدای انوارات

زموږ پير کا مله پير دی موږ خواران ترو تازه يو
انوار را باندي اوري مريدان ترو تازه يو
له ډېرو خلگو بېل يو په مينه کي را بنکيل يو
مطلب مويک الله دی عا شقان ترو تازه يو
صحت مو د حبيب دی عجب بنه مونييب دی
په مينه د جانان خپل مينان ترو تازه يو
سردار د مدينې دی ژوندون مو د سينې دی
خراغ مو د مجلس دی پتنگان ترو تازه يو
په ورځ د حشرگا کي شفاعت به مو اغا کي
دکو ترجمان به عطا کي جنتيان ترو تازه يو
کا مل پير دسيابند دی يو غلام يې حُسنياريم
لوي فضل دمولا دی بيما ران ترو تازه يو

۴۱۱۱۳۸۴

د جمعې ورځ کندهار

د سرور کائنات (ص) يادونه

انوار باندي اوريري

د تورو غرو پيران دي تجلي يې پور ته كيږي

انوار باندي اوريري

سيابند يې ځله ولي دی روښانه معلو ميږي

انوار باندي اوريري

دخدای لوړ نا زولی دي لري لوړ مقامونه

چليږي يې نا زونه

شاه غوث آمان الله صاحب دين ته کړي خدمتونه

گا للي تکليفونه

دخدای فضل پر سوی دی لنگر يې تل چليږي

شاه غوث ولي الله صاحب يې فرزند خراغ روښان دی

د طريقت بوستان دی

کامل او مکمل دشريعت پرلار روان دی

شاه غوثي زمان دی

جد يې امام آلمر سلين ناز يې قبلېږي

حضرت شاه مولوي صاحب سلطان دسلطانانودی

شاه غوث دغوثانودی

پير نقشبندي صاحب سلطان د عرفانودی

اولاد دامامانودی

لنگر يې خرابات دی دسوالگير په داد رسيږي

شاه غوث بها والدين صاحب شهيد کی شورويانو

د سرور کائنات (ص) یادونه

د پاک دین د بنمنا نو

قربان سو پر قرآن باندي سراج دساليکا نو

رهبر دمريدا نو

رهبر مو پر عقبا دی شفا عت ده دوی، قبليري

سلطان دی زما حبيب دی زې غلام يم لور اميردی

شاه غوث عبدالقديردی

اولاد دکاملانو دي جناب کامله پير دی

نيولي مي خنخير دی

تر جار دي حُسنيا رسي که يوه دوعا مي قبليري

سيابند کابل کندها ر

۶۱۶۱۳۸۴

د سرور کائنات (ص) یادونه



شاه مو لوي صاحب سلطانه
شاه دسیابند پیړي پیرانه
په ډېر آدب احترام سلام سلام نازنین
سلام قبول که زما ستا یم غلام نازنین
سپېره کچکول خوار یم ناتوانه
شاه ده پیرا نو پیره یوه عریضه لرمه
راغلم تر تا آمره یوه نار ه لرمه
خواست می په باب کی دایمانه
بنا د په رحمت دالله تاته فقیر راغلم
رسوا په هر قدم کی په دام کی گیر راغلم
را باندي چور سول غمازانه
خدای مرتبه در کړې پر خدای دي ناز چلیږي
شاه ازلي بر خوردار ناز دي هر راز چلیږي
جد دي نبي اخر زما نه
ستا حُسنیا ر په زاری ستا تر درگا راغلم
قبول می که درخواستی خوار په ژبا راغلم
وصل می که تر خپل جانانه

دسیابند زیارتونه

۴ \ ۵ \ ۱۳۸۵

د سرور کائنات (ص) یادونه



بیا د طولي دخوا شمال راغلی
زړه ته مي څه رنگين وصال راغلی
تجلي راغللي د شاه مولوي
روح ته مي روح د استقلال راغلی
وينم تالار شريف انوار پر اوري
څه سنگين كيف د علم حال راغلي
عصر رنگين کي د جانان را بطو
حاضر حضور په نوم دخيال راغلی
لطيفي واره د الله په ذکر
اوجود مي قيد د عشق په جال راغلی
چي حُسنيا ربي سو غلام د حضور
هلته راسته مي دبخت پال راغلی


کندهار د صوفي صاحب زیارت

د سرور كائنات (ص) يادونه



پير لرم جانان لرم حضرت صاحب سلطان لرم
شاه شاهي خوبان لرم
شاه دی شرافت لري خول د غوثيت لري
پير زمور خوارا نودی رحم شفقت لري
گران او مهربان لرم حضرت صاحب سلطان لرم
پلار نيکه بي وه غوثان دا خاندان ټول پيران
دا د شريعت خلگ داد طريقت زلميان
گران پر خدای داستان لرم حضرت صاحب سلطان لرم
شاهي مولوي صاحب غوث دی دطولي صاحب
جد زما دپاک مرشد بناد دی ازلي صاحب
خان ورته قربان لرم حضرت صاحب سلطان لرم
ويا ږم حُسنيا ريمه د عشق د تاج تاجدا ريمه
حمد دي وي الله لره خپل الله ته جا ريمه
گوهر او مرجان لرم حضرت صاحب سلطان لرم
سيا بند زيارتونه
۱۱۸۵۸ ۱۳۸۵

د سرور کائنات (ص) یادونه



لوړ جنا به د سیا بند سلام قبول که
صد رحمت دي وي پرتا لوړ شخصيته
زرخواران دي له درباره څه شاهان سول
فقيري يې سول بدل په سلطنته
حُسنیار نا چیز بنده غلام قبول که
چي هجران يې سي بدل ستا په وصلته

ورځ چها شنبې ما زدیگر سیا بند زیارتونه

۱۸ ۵۱ ۱۳۸۵

د سرور کائنات (ص) يادونه



په شا طولي کي دوه پيران دي گلان دزړه تر سر را باندي گران دي گلان
دا دسيا بند شهزاده گان دي گلان په شا طولي کي دوه پيران دي گلان
پلار يې ووشا با بکو جان محترم
جد يې ووشا غوث محمد جان محترم
ووسر حلقه يې عريفان محترم
په بخا را کي بند را يل وگوری
هم شريعت هم تريقت لري
هم معرفت هم سخاوت لري
دانا زولی دسبحان دي گلان په شا طولي کي دوه پيران دي گلان

حاجي حضرت صاحب جناب نازنين
په فيوضا تو کي غرقاب نازنين
سپين يې رخسار دی تر محتاب نازنين
دخدای آنوار دي باندي اوري مدام
دهر مخلص سره الفت لري گران
پر مينا نو شفقت لري گران
پر مريدان نومهربان دي گلان په شا طولي کي دوه پيران دي گلان

دسرور کائنات(ص) یادونه

حاجي اغا صاحب فرزندى د شاه
شاه نيظام جان صاحب يې دى قبله گاه
پلار او نيکه يې او دوخت اوليا
داخاندان ټوله دوستان دي دخداى
په رشتيا ټول کرا ما تونه لري
وهر مخلص لره جا مونه لري
په حقيقت کي فيض رسان دي گلان په شاطولي کي دوه پيران دي گلان
الهي شکر چي ايمان لرمه
رهبر نبي اخر زمان لرمه
دخداى دوستان زه خپل دوستان لرمه
حمد او ثنا دي وي غني بادهاره
په غلامي يې حُسنيار کړمه
د زړه په مينه يې سردار کړمه
داخوب رويا ن دادلبران دي گلان په شاطولي کي دوه پيران دي گلان

د سرور کائنات (ص) یادونه



د سیا بندپیر دي دي امیر ناز بردار دی
دوست دبادار دی
حضرت صاحب کامل پیر ما یې نیولي ځنځیر
محترم پاک دی پاک خاندان دده
کامل ولي دی بابکوجان دده
وینم سلطان پرجهان معلومدار دی
ورکړی خدای دی دولایت تاج
پرسرېې پروت دی دغوښت تاج
نازیې چلیږي قبلېږي رویدار دی
وایم مدام مدام صدر حمتونه
پرهزارواره خپل سلامونه
پیردی کامل مکمل شغلدار دی
شاه نقشبند پیره نظردي غوارم
شاه دسیابند پیره نظردي غوارم
زیې غلام یم مدام دی سردار دی

دسرور کائنات (ص) یادونه

عبدالکبير يې غلام همېش يم

وخدمتوته يې هر دم ورپېش يم

دده خادم ورتسليم حُسنيار دى

دسرور کائنات(ص) یادونه

نقشبندی پیران

خلیبړي لکه لمړپه کل جهان کي سیابندی پیران
گل نقشبندی پیران

راغلي دي دهندوستانه شامان الله صاحب
دي ولي الله صاحب
رب دی نازولي دا کامل فاني في الله صاحب
گران دی پرمولا صاحب

معلوم ټولي دنیا ته چي دوي دي کراماتي پیران
فرزند يې در بنیمة کامل شاه ولي الله غوث
شاه ووپردنيا غوث
شاه دنقشبنددباغ رنگین گل ووزبهاغوث
دوست وودالله غوث

ټوله کاملان دي پرغني خدای ناز لري پیران
شاه هي مولي صاحب دی غوث محمدسلطان دی
گران پریاک سبحان دی
بنکاره په دنیا کي دستگیری دوجهان دی
لمرغوندي روښان دی

د سرور کائنات (ص) یادونه

سر حلقه یې عریفان اهلي جزبي پيران
حضرت بهاالدين محبوب درب العالمين دی
مقام یې لوړ ترين دی
دخدای فضل پرسوی دخدای دوست نازين دی
لوړ شيخ علا ترين دی
شريعت و طريقت چلوي دواړه عمرني پيران
پاته جای نشين یې اوس پرزند عبدالقدير اغا
ډېر دی لوړ امير اغا
رب ورکړی لوړ مقام داصله دی لوړ پير اغا
حُسنيار نقشبندي منم ټول پر فاني پيران
گل نقشبندي پيران

دسرور کائنات (ص) یادونه



زمانصیب

کامل پیر دسیا بند دالله ناز برداردی
آزلی برخوردار حضرت صاحب رویداردی
کامل پیر نازنین تاج اوتخت یې سنگین
شریعت طریقت بولي تل بهترین
دالله په داد بناد هگران پر خپل کرد گاردی
خدای ورکړی مقام پاك لقب یې امین دی
نازنین ماه پروین مخ رو بنانه سیمین دی
تجلی ځني ځي مبارک یې رخسار دی
کامل پیر لوړ امیر مستانه یې دربار دی
پاك لنگر خرابات دمخلصو بازاردی
پر راتول مړیدان ځای د فیض وانواردی
کامل پیر لوړ جناب رهنما زما حبیب دی
زما قریب زمانصیب زما علاج زما طبیب دی
خاص غلام ددرگاه پرمین حسنیاردی

د سرور کائنات (ص) یادونه



خود په ناز پېرم په خوبانو کي سلطان دی
حضرت صاحب مي د زرگي توان دی
خود په ناز پېرمه کامل پير د سيابند دی
زم پير معزز مقام بلند دی
پرمسله ناست د حضرت شاه نقشبند دی
د بابا کوجان صاحب فرزند دی
پلار يې حاجي بها الدین با بکوجان دی
خود په ناز پېرم واسطه مي ده الله ته
پـرـدې لار ورځم ومصفي ته
درياب د فيض دی ژاړم دې دوست د مولانه
ملنک يې يم پاكي درگا ته
مايي بايللي پرچشانو دل و جان دی
خود په ناز پېرمه الله ورکړی تاج دی
کامل مکمل د دين سراج دی
د عمر و سخت رنځور تې يو ديدن علاج دی
زرگی مي دته هر وخت محتاج دی

د سرور کائنات (ص) یادونه

د شریعت او طریقت بها ربوستان دی

خود په ناز پر مه د فیضاتو دریا ب دی

نصیب می شکر کامل جناب دی

ماتې را کړی خدای پر یو دیدن ثواب دی

زما پیري کـامل دوست دو هاب دی

غلام یې یمه حُسنیار دامی پیمان دی

د سرور کائنات (ص) یادونه



نظر دي غوارمه اميره
شصپاه نقشبند كامله پيره
دخوږوزرو يې علاج دهرغمويې علاج
توجه و كوه بېنظيره
په ولايت سره بناد ستا خاندان دي اباد
جهان ليدلي دي تاثيره
ستادرحمت توجه ستا دالفت توجه
وكه پرموږټول يوزهيره
غلام دي يم ددرگا زه حُسنيار دي فدا
پرې به دي نږد مه حُنخيره

دسرور کائنات (ص) یادونه

دحق آواز

قلندر لعل په تور شهباز دی
دنیالیډلي يې ډېر ډېر کراماتونه * دحق آواز دی
راغی شاگرد دربابي سو * هلته خادم بې مزدوري سو
غوښتی یوه ورځ یې د ده درباب ساز دی
یوه ورځ ولاړه وسحرا ته * گوره ده دې پیر کیراماته
د ډېره شوقه لمبه سوی دا جانبازی
ربابي هلته سوبې هوشه * دالهي فیوضات دجوشه
په مروایروکي ښکاره کړي يې پت راز دی
دولایت تاج يې پرسردی * نازنین دوست دپاک اکبردی
پرباری گران دی قبول کړی يې هرنازی
بندپه کچکول کې سمندرکی * په خپل طاقت يې باخبرکی
په طریقت او شریعت کې دی اوستا زدی
زه حُسنیار نقشبندي یم * شاکیر دهر پیر اوولي یم
په خاروهلی مي همپش ظالم غمازی

د سرور کائنات (ص) يادونه

ساقي جانانه

ساقي جانانه مهر با نه خماري راغلم
ستا نيك نظر وو چي له غيبو وا پسي راغلم
په خالي لاس ستا يو غلام ستا تر درگا راغلم
زخمي وجود طبيبه ستا په تمنا را غلم
چاره مي نه وه زما قراره چي تر تا راغلم
زه يم نادان ته مهربان په عاجزي راغلم
دغه احسان دي سم قربان چي بيا دعوت راكوي
پر موږ عاجزو مهربان سې خپل وصلت راكوي
پر سلو بد و لوړ جنا به شفقت راكوي
ناچيز غلام دي د حضور په سلامي راغلم
غلام به څه ورکي با دار ته غلام تل وي محتاج
يو مين زړه مي در بڅښلي ستا دميني په باج
داسي ځويو نه هميشه وي دعشاقو رواج
سر نذرا نه روح صدقه په دې راضي راغلم
ستا حُسنيا رچي وي بي تا نو حُسنيا ر کله دی
خال له جبينه چي جلا وي شغله دار کله دی
جنت بي ياره څه کومه زما په کار کله دی
سپېره کچکول اه وو فرياد تا ته سوالی راغلم
دسيا بند لار سرمشکان
۴۱۵۱۱۱۳۸۵

د سرور کائنات (ص) یادونه



که را ته څیري کې گړېوان زاهد ه
ساقی می دی دین او ایمان زاهده
تل بی چارچوب دخا نقا مچوم
دغه می دی عهد و پیمان زاهده
د نیمو شپو نشې عادت لرمه
خوښ په شرابو می گړېوان زاهده
ما ورته سر په نذرا نه ورکړی
په پنبه ما نی کی می تا وان زاهده
زه او ساقی لرو ببخده مینه
جدا مو کله کیږي توان زاهده
زه حُسنیاریم دجانان دحضور
ته وکړېږه په هجران زاهده

سیا بند زیارتونه د شپې یوه نیمه بجه

۶ \ ۵ \ ۱۳۸۵

د سرور کائنات (ص) یادونه

د شاه فقير

مييني مي وړی صبر وتوان له خپله ځانه سره
دخيال زانگو ده پکښي تال يم دجانانه سره

ديار پر دريم ديار نو کريم
شمع بليږي داغ داغ ځيگر يم

سرباز پتنگ يم سر بازم د دل وجانه سره

خوش بوي د زلفو مي په دماغ کي
زړه مي سور گل دی د عشق په باغ کي

روح مي بو را گرځي د حُسن دبو ستانه سره

غمازان سوځي زه همنشين يم ديار
په زلفو پټ يم خال د جبين يم ديار

د تورو سترگو مجلسي يم دهر آنه سره

د حُسن جام دي زما په نصيب دي
عشق مي انجام گلروخ حبيب دي

مل خرابات متصرف دی زما نا توانه سره

حُسن يي يار کړم په زولفو گير يم
مفلس ملنگ يم دشا فقير يم

شا کښېنولي يم پر څنگ د دسترخوانه سره

کندهار ذا کر شريف

۱۵۱۲۸ ۰

1

د سرور کائنات (ص) یادونه



جانانه بنایسته بادامی سترگی راواړه وه
زړگی می سولمبه با دایمی سترگی راواړه وه
بې وا که می دی سترگی جانانه تاته گوري
په عشق دی یم بسته بادامی سترگی راواړه وه
ستا میني قلندر کرم دغماز سره می جنگ دی
رسوا په یارانه بادامی سترگی راواړه وه
نظر دی دچشمانو د زړه وجود نشه کړي
دمیني خزانه بادامی سترگی راواړه وه
مین دی یم ملنگ دی یم کچکول دروړم حضور ته
گدایم شهزاده بادامی سترگی راواړه وه
ترتا دی سپلنی سم نوچا ته حسنیایم
بې تالرم نورخه بادامی سترگی راواړه وه

سیا بند زیارتونه

۳۸۵۱۱۳۸۳

د سرور کائنات (ص) يادونه



ساقی ستا و حضور ته توبه نگار راغلی یم
جواب دي هیرومه اُمید وار راغلی یم
ژوندی می لطیفی که دو صال په مستومیو
گدا یمه سلطانه بیاخمار راغلی یم
زر جامه دي تر خوا دي دتولو خوند جلادي
زر واره اُمیدوار یم خوار اوزار راغلی یم
حلقه دغلامی می راتر غور که چي درویش سم
قبول می نذرانه که تر تا جار راغلی یم
مین یم چولاویمه دمینی جام عطا که
سور لبه تشنه لب یم حُسنیار راغلی یم

کابل مکرویان سې

۲۳۱۹۱۱۳۸۲

د سرور کائنات (ص) یادونه



مرحبا خرا بات جام فروشه
يوه پيال له دي له کوثره عنایت که
په تلخي مي دشرا بو ستوني خو ږ که
په سينه کي مي جاري خپل قرا بت که
قلب او روح مي په فيو ضا تو منور که
زيري پای مي د بنمان په هر ساعت که
چي ازل يا ري د حُسن نصيب و ر کړه
حُسنيار دي مړ په غېږ کي دوصلت که

د سرور کائنات (ص) یادونه



نه وينم ثاني دي په کا بل کي گل بشره زما دزرگي سره
وسومه لمبه سوم ستا په مينه کي دلبره زما دزرگي سره
کيف دمحبت دي نن ايستلی يم له حاله
صبر بي گانه دی وړی تا مي دي هرخيا له
گلشن راته آنگار دی تنها سوخم مسافره زما دزرگي سره
جدا يمه تنها يمه داور پر سر مي ژوند دی
گلونه دي گلزارسته راخه هېر دتولوخوند دی
شیرين دميني جام دي را موږ کړی دی ځيگره زما دزرگي سره
زه ستا په يا د کي سوخم ته هم زما په ياد سوځېږي
معلومه مي پر زړه ده ته به ما کله صبرېږي
گلونه دي و غاړي ته دروږمه ناز پروره زما دزرگي سره
نظر سوستا دحسن ياريې جوړ عبدالکبير کی
په مينه دي اخته کي په زولفا نوکي دي گير کي
آزل شعې ورکړي ستا په عشق کي دي افسره زما دزرگي سره
کا بل مکرويان سي

۲ ۰ ۹ ۱ ۱۳۸۲

د سرور کائنات (ص) يادونه

دميني سمندر

گرېوان ته مي داوښکو سيلا بونه ولاړه ولاړه

آسمان په سوځل کيږي فريادونه ولاړه ولاړه

د شېخ او د طبيب په وس کي نسته زما علاج

د حال مرض راپېښ دی درملونه ولاړه ولاړه

دميني سمندرمي نن د زړه کښتۍ کړه غرقه

سينې ته مي د حُسن طوفا نونه ولاړه ولاړه

په هره سا کي تاومي سول د عشق خواږه دردونه

مريد دمې فروش سوم نور ذکر ونه ولاړه ولاړه

منکر چي سو دميني او وعدي څخه نا صحت


د ورځ ته د شېخا نو قطا رونه ولاړه ولاړه

قيامت مي په خوب وليدی هورې لاهُسنياروم

بي پوښتني و جنت ته مين زړونه ولاړه ولاړه

۵ ۱ ۱ ۱۳۸۲

د سرور کائنات (ص) يادونه



اوستاذ تليقین د عشق په باب را کړی
جانان دمینی سور گلاب را کړی
سوی عریضې می د عمر ونود سخط
خال یې الف مخ یې کتاب را کړی
حاشیې د زولفویې کول بحثونه
ول منصور څه سنگین جواب را کړی
د ځوانۍ جوش ووسوم ویا رته نژدې
هم یې دیدار هم یې ثواب را کړی
نازنین حُسن لکه لمر شغله دار
توان د لیدویې پاک وهاب را کړی
حُسن یې یار کرم په اول ملاقات
زړه یې په مینه کي غرقاب را کړی

د روژې دوه ویشتم ماښام
۳ ۱۸ ۱۳۸۴

د سرور کائنات (ص) یادونه



جنا به محترمه د عشاقو د زړو تا به مین دي یم بېتا به
وجود مي سره لمبه که یو جام را که د شرابه دمینی د حسابه
پر دردي سر و همه له چا رچو به خماری یم د عشق د جام سوالي یم
بنايست دي بې مثاله دي مین دي آزلي یم غلام یمه رازي یم
د حُسن لوړ مقامه ليري که دمخ نيقا به دمینی د حسابه
د حُسن و شغلي ته مي در پر پرده مستانه یم پتنگ یم پروانه یم
په مینه مي کباب که نن را غلي نذرا نه یم و تا ته صدقه یم
قولونه د سبا پر پرده زه نن یم په عذابه دمینی د حسابه
دنیا به شا ته پر پرده د دیدن دي ملنگي کوم تل دي غلامي کوم
سربه تر تاجار کړم په ریشتیا دي اشنای کوم دمینی نوکري کوم
د عشق نشي لرمه څه حاجت دمیونا به دمینی د حسابه
بې تا به مي ژوند څه وي نازینه حُسنیاریم ژوندی ستا په دیدار یم زړه ستا سو
روح مي ستا سوتارضا ته انتظار یم ایشارت و که تیار یم
که سل ځله ژوندی سم نذرانه دي یم جنا به دمینی د حسابه

د سرور کائنات (ص) یادونه



ميين دي يم جانانه پر چشما نو خمارو
وهلي دي پر زړه يم دمژگا نو په نېزو
مو من چي د شيدو وم لاستا مينې وم سوځلی
د عشقه مي ژړ له مور به کړم للولو
اتم کال ته چي ولاړم سينې جوش وکړی شاعر سوم
روسواسوه پته مينه زما اوستا پر وطنو
غزل مي هره ساه سوه درباب غيږي ته ولاړه
رباب پر رقص راغلی سور دميني پر نغمو
بنايسته يې رنگينه يې هزاران دي شيدايان دي
يو دي حُسنيار دي غرق دميني په نشو

د سرور کائنات (ص) یادونه



بېتاب سومه ساقي يو جام د شراب راکه
د حُسن ډېوه بله که زخمي دل کباب راکه
حضورته مي درپېش که دميني نذرانه يم
د عشق جلاده راسه صنم ته صدقه يېم
د زولفودار ته خېژم ټول ژوند مي حباب راکه
ميخوړوم د ازله چي ستا پر در اظهار سوم
د نياته چي ظاهر سوم په تا پسي بيمار سوم
بې تا سوم نا علاجه ديدن دي جناب راکه
زاهده هيڅ مه وايه منزل مي خرابات دی
جنت مي دبابا کور ازل مي خرابات دی
که مرمه ودي مرمه دميني کتاب راکه
تر تا دي سپلني سم نو چا ته حُسنيار يم
خاکروب دي د دربار يم ملنگ يم اُميدوار يم
بې تا مي څه چاره ده ديدار او ثواب راکه

۱۱ ۷۸ ۱۳۸۴

در وژې پنځم ما بنام دشفي څلور بجې

د سرور کائنات (ص) یادونه



پرسر تاج دجانان لکه لمر خوند کوي
عاشقان يې خاص ويښي دلبر خوند کوي
څه به ويښي يوړوند سپين رخسار دجانان زما
پرتياره دهجران سپين سحر خوند کوي
يو نظر دجانان دجنت منظرې دي
جنتيان په خبر جام کوثر خوند کوي
چي ټول عمر دي خپل په عشق غرق کړي
داسي کيف داسي خيال دانظر خوند کوي
حُسنيار دزلفانو په جال کي پټ خال دي
دزلفانو يې بوي دعنبر خوند کوي

دروژې پنځلسم ماښام د شپې څلور بجې

۲۶ \ ۷ \ ۱۳۸۴

د سرور کائنات (ص) یادونه



راغله نظر ته رابطه راغله
د شپې په غېږ کې تجله راغله
نورباندي اوري د حبيب له نوره
دڅوارلسم سپوږمۍ بنايسته راغله
زړه مي خوشحاله سومستي يې وکړه
زخمي وجود ته يې د مه راغله
قيص د زمان سومه ليلا مي ژوندون
مينه په ژوند کې مي اسره راغله
څوک چې دلبر لري نو غم څه لري
ولور مقام ته واسطه راغله
چې حسنيار يې کې غلام د حضور
د غمازانو ورځ چې په راغله

د روژې پنځويشتم ماښام د شپې څلور بجې
٤٨٨١٣٨٤

د سرور کائنات (ص) یادونه

جامونه

برایې ساقی ویشل د عشق جامونه
بد نصیبه زاهد ولاړ له پره ووت
نقصاني سود عمر وهستي یې بایلل
چي یې دار دمحبت له سره ووت
حُسنیار چي ځان د عشق پر اور ایره کړی
د دنیا او د عقبا له شره ووت

د سرور کائنات (ص) یادونه



یار وړي دي فکرونه د یادونو سلسلې دي مستي رابطې دي
د بنایست د باغ گلونه دمین زړه خاطرې دي مستي رابطې دي
سرې لبي دي میخوري هوسی سترگي قاتلي
زولفاني عنبري یې پر اوږو خوږې وړې دي مستي رابطې دي
لمبې د محبت دي را تاو مي تر صورت دي
د شمعي غوندي سوځم چشمانې فوارې دي مستي رابطې دي
اول او آخیر د واره راسمه کې باداره
الهي فضل غواړم دازل څه فیصلې دي مستي رابطې دي
په مینه کې مي کوردي دمینی ژوندون اوردي
نصیب د حُسنیاری اوس د وصال بڼکلي ډېوې دي مستي رابطې دي

د سرور کائنات (ص) يادونه



کله دومره اخلاص ډېرسي ځان ويارته قرباني کړم
کله زړه غبارکي لاندې پر تېر صدق پښېماني کړم
کله ځان وینم په څنگ کې د جنت د ښکلو حورو
کله دومره ملامت سم ځان په خپله دوږځي کړم
داغيار سره په جنګ کې گاهې سوک خورم گاهې لغته
کله کله يې راغوځار کړم ځان په دې ظالم خوني کړم
کله شېخ سم په خلوت کې سجدي اوږدې اوږدې کړم
کله دومره رندانه سم وساقې ته مهماني کړم
کله سرور وروپم له جوشه د زلفانو وداروته
کله مست سم قلندر سم کچکول واخلم فقيري کړم
کله وصل سم ويارته سند د عشق مي طوفاني سي
تر دوږځ جنت ورتېر سم هر څه يارته قرباني کړم
کله حُسنيار دروېش سم يو کچکول او يو بهلول سم
مراقب سم دا عمالو زندگي خاص بندگي کړم
کندهار

۲۵۱۸۱۳۸۷

دسرور کائنات (ص) یادونه



چي مي په زړه اور لگوي بڼا ایسته جانان دی مهربان دی
زړه مي ورکړی په رضادی ماشاالله گل یارزمدی
په خوږویانوکی افسردی قـدردان دی مهربان دی
په محبت یې افتخار کړم مینه گناه نه ده اقرار کړم
دهري ساه آهنگ مي ستاد عشق داستان دی مهربان دی
قسم په خدای مینه مي ژوند دی بې مینې نور په څه کي خوند دی
دزړه وروح وژبې هـر کلام دگران دی مهربان دی
محبوب زما حُسن بې شان لري په شمېر دستور و عاشقان لري
یو حُسنیار عبدالکبیر یې پـر جهان دی مهربان دی

د سرور کائنات (ص) یادونه



ستادیدار گل ستاگفتار گل زړیې زماډ پرخونبوي
ستارخسار گل ستا کردار گل زړیې زماډ پرخونبوي
ستا سره مي مينه ده ستا یاري شیرینه ده
ستا په مينه پایمه دا خبره سپینه ده
ستادیدار گل ستاگفتار گل زړیې زماډ پرخونبوي
ستا د در فقیرمه ستا په زلفو گیرمه
ژوندمي ستا پر نام دي ټول ستا د عشق فقیرمه
ستادیدار گل ستاگفتار گل زړیې زماډ پرخونبوي
زړه و روح مي ستا صنم يم پرتا شیدا صنم
ستا د قدم خاوري يم نه يم د بل چا صنم
ستادیدار گل ستاگفتار گل زړیې زماډ پرخونبوي
تاچي حُسنیار کړم خپل خال دي در خسار کړم خپل
نوره دنیا څه کوم سربه تر تاجار کړم خپل
ستادیدار گل ستاگفتار گل زړیې زماډ پرخونبوي

د سرور کائنات (ص) یادونه



هسي ولسي په دنيا کي خوار اوزاريم
داځکه چي افغان یم چي افغان یم
دهرچاترونوي لاندې دهرچا پر داريه داريم
داځکه چي افغان یم چي افغان یم
مخکه غرکاني اوبوتي مي دتن په وینو سره دي
تري تري غليمان مي لاپه وینو اوبه نه دي
په سل نومه بلل کېږم دهر چا دسترگوخاريم
داځکه چي افغان یم چي افغان یم
په بمونوبربادېږم په وطن کي مي اوربل دي
داظالم خو پردي ندي داخپل ورورمي راته غل دي
له خپل لاسه زه برباديم دخپل ځانه څه ازاريم
داځکه چي افغان یم چي افغان یم
دپر دوله وسه نده که هرڅومره طاقت ورسوي
ټول افغان که سره يوسي درست جهان ته به خطري
سل پرانگان مي ځغله ولي سلونوروته تياريم
داځکه چي افغان یم چي افغان یم
په وجود کي مي اتم دي داجزبه مي دايمان ده
برغ مي الله اکبردي زل زله پرکفرستان ده

شاعر: حاجي عبدالکبير (حُسنيار)

د سرور کائنات (ص) یادونه

د نفاق له بدبختیو نارام پرکندهاریم
داځکه چې افغان یم چې افغان یم
یومو خدای یومورسول یومو قران دی
لروبر افغان یوقام دی ټول یوځان دي یو صورت دی
جار رسول ته جار قران ته جار هیواد ته حسنیاریم
داځکه چې افغان یم چې افغان یم

د سرور کائنات (ص) یادونه



خوندونه دي مزې دي دساقې په پيمانو کي
اثر دی اونشې دي دساقې په پيمانو کي
زاهد به د عمرو عبادت ورکي پريو جام
جنت دی اوروضې دي دساقې په پيمانو کي
ورځي به د منصور غوندي رقصي د داروسرته
دانلحق نارې دي دساقې په پيمانو کي
دهجر د بنسټ زرغون کي د بهار په نرمه سا ه
گلونه دي غونچې دي دساقې په پيمانو کي
مست کړي يې هزارو اړه هرخيال زه حُسنياريم
غزل اوترانې دي دساقې په پيمانو کي

د سرور کائنات (ص) يادونه




چي پر شپه دهجران ستاد سپين رخسار خراغ سوبل
سوي دهجرتياري ورکي شغله دار خراغ سوبل
هغه لار چي مستقيمه د آزل باغ اوبوستان ته
وه تاريخه ستادرويه پردې لار خراغ سوبل
په اظهار دي په بوستان کبني پر خزان راغلي بهار
غوتی گل سوي دگلانو دگلزار خراغ سوبل
چي دعوت دي عاشقان کره ساقی ستا وميخاني ته
د فرقت بهار خزان سو حُسن دار خراغ سوبل
چي تصديق مي په آزل کي کي اقرار ستا حُسنيار
جام دوصل می دشونډو دسنگار خراغ سوبل

۲۵۶۱۹۸۹

کراچي پاکستان

د سرور کائنات (ص) یادونه



دایات د سپین قران پر کاغذ نقش
که دي لمر ته دخپل حُسن خط نقاب کي

تربلتون د ثنایاو ودي قربان سم
د بنائسته دي گوهر غرق په دریاب کي

حُسنیار دي دوصال پتمعه شمع
په تودو اوبکو ټول خپل اجود کباب کي

د سرور کائنات (ص) یادونه

پت سر

نې لرم طاقت قسم په خدای حال ویل کیږي
پت سرپاشل کیږي
څوک پرلڅه شایباندې دژرگوبار تړلای سي
څوک دقاضي مخ ته دشرابو جام چنبلاي سي
کله قاتل بحث دسرجلات سره کولای سي
هغه یومنصور ووچي ودارته هوسیري
څوک به ځان پتنک کي چي وجودوروی لمبوله
څوک لکه بورادگل په تمه ځي اغزولره
کله حلواخور مجنون وجود نسي چرولره
هغه یوخلیل ووچي په سره اورورگلیږي
څوک به په دوږخ کي له حراموتوبه گارسي
څوک به په جنت کي وجنت ته امیدوار سي
څوک به دپاچادپاچهی څخه بېزارسي
داسي بایزید دي پرگنا خپل اقراریري
داهم یوعاشق دی چي دعشق دباغ مېوې گوري
داهم یوپتنک دی چي دشمعی سرې لمبې گوري
داهم حسنیاردی په کچکول کي دوردانې گوري
ځي عبدالکبیر کرار کرار مخته پشیري

د سرور کائنات (ص) يادونه

وعده

که ساقی راسره وپالی میثاق
وتقوالره به ورکه طلاق
کې وعده پروعه راکړه ډک جامونه
جوړ هورې پرمیخانه به کم اوطاق
که دي یواري دمینی مستی راکړه
ډکوم به دي دعشق په بحث اوراق
دحیاخرقه به خیرکم پرتن خپل
په سره اورکي مي ماشوم زړه سومحراق
عبادت به دخپل ټول عمر پرورکړم
دعمروخه دشرابویم مشتاق

د سرور کائنات (ص) یادونه

کوټري جام

خدایه دانظام ابادکې چې یاران تروتا زه وي
هم صحبت وي هم فرصت وي عاشقان تروتازه وي
د گلزار بنائسته هواوي خوږگفتار د بلبلانو
هر بورا بوخت په نڅاوي سره گلان تروتازه وي
د تقوا زولنې پرې وي زاهدان جامونه غواړي
هم نشې هم تماشي وي میخواران تروتازه وي
د آزل ساقی وېشلي وي جامونه د شرابو
د کوثر شراب بخشش وي خماریان تروتازه وي
هر عاشق و خپل معشوق ته خپل تېرسوی داستان وایي
دهجران د ظلمه خلاص وي واصلان تروتازه وي
چې د حُسنیار زخمی زړه د خپل یار په وصل جوړوي
هغه وخت هغه زمان وي ټول زخمیان تروتازه وي

د سرور کائنات (ص) یادونه

راغلم خمار

ساقی مستانه راکه پیمانه
راغلم خمار راغلم مکوه راته بهانه

د پرهبز پیمانی می چپه کړې
د عذاب اند بښنی می ایله کړې
په خپل لاس می کړې پرې د تقوا زولنی

خوښ می میخانه ساقی مستانه

د زاهد نصیحت به ټول هېر کړم
که دی یوار حضور ته درتېر کړم
بیابه ستاد پاک در همیشه یم نوکر

ژوند می نذرانه ساقی مستانه

ستاد عشق دمستی که خبر سی
تېر زاهد به تر خپل مال و سړی
د تقوا سپین لباس رنګ به کی په خپل لاس

کړی به یاران ساقی مستانه

زما د حُسنیاری مات که خمار ژر
همیشه کوم داسی اقرار ژر
په مذهب د ساقی همیشه یم رازی

غواړم جانانه ساقی مستانه

د سرور کائنات (ص) یادونه

دردمن یمه

گل یاره مین یمه زه ستا ارمانجن یمه
لاس راکه خوږمن یمه
زه سینه کباب لرم سوي زړه بې تاب لرم
سورکوگل په وینوسور سورنکې په خونا ب لرم
نظرکوه دردمن یمه زه ستا ارمانجن یمه
دمین اواز اوږه یاره دایوناز اوږه
ته مي يې طلب مطلب دغه مي پتې راز اوږه
تېری د دیدن یمه زه ستا ارمانجن یمه
زړه مي ستا وصال غواړي وصل دشنه خال غواړي
نه کوي آرام بې تا تل ستا سپین جمال غواړي
مړبه سم غمجن یمه زه ستا ارمانجن یمه
تل ستاد درگاه خنخیر نسمة عبدالکبیر
تلاي پر بله نسمة حسنیار په زلفوگیر
تېر ترهر گلشن یمه زه ستا ارمانجن یمه

د سرور کائنات (ص) يادونه

دميني اقرار

تصديق قوم په صداقت سره اقرار دميني
کوم گفتار دميني
که مي هجران ظالم پر زړه په خپل خنجر تل وهي
سینه مي سپر مخ ته نيولی ځم پر لار دميني
که په ظاهر دملنگی کچکول په ځنځر څوم
دلبر را ايښي دي پر تاج شغلدار دميني
زه چي دهجر په روژه کي وچي شونډي څم
را به کي ماته روژه مات دوصل پار دميني
دميني گل ته مي دزړه بلبل په جوش څه پري
ځکه زه حُسنيار ليکم خواږه اشعار دمين

د سرور کائنات (ص) يادونه

ستا دحُسن لمر

په اوبيا شالو کي پتې يې لاپتې ندي
ستا دحُسن لمر جها ن په غېږ کي واخست
گلغذار دي دتورخط په گلوزېب کړي
که دشپې سپوږمې اسمان په غېږ کي واخست
په رحېل کي دي دورخو خال کتاب دی
درس د عشق مي دل و جان په غېږ کي واخست
چي دشمعي اويتنک راز مي اشناسو
اور دميني مي ټول خان په غېږ کي واخست
حُسنيار چي خان تسليم کی سريې کنبېښود
مکافات يې ستادميني بوستان واخست

د سرور کائنات (ص) يادونه



دلبر چي حُسن دار دی زه نه یم ملامت
زړه کله په اختیار دی زه نه یم ملامت
ای شېخه تا د سرو شونډو د جام خوند څه لیدلې
ترميوډ پر اسرار دی زه نه یم ملامت
زمری چي د چشمانو د زلفانو ځنځیر پرې کي
په نیت کې د زړو بڼکار دی زه نه یم ملامت
صیاد چي د چشمانو د بایو په غشي بڼکار کړم
پر زړه مي جوړ پرهاردی زه نه یم ملامت
تصدیق مي په آزل کي کي اقرار عبدالکبير
په شکر مي گفتر دی زه نه یم ملامت
قلم چي آزلې ما حُسنیار ته عشق لیکلې
په دې کي زما څه کار دی زه نه یم ملامت

د سرور کائنات (ص) يادونه

د شاعر لنډه پېژندنه

دلوي او مهربان خداي (ج) په سترنامه


حاجي عبدالکبير (حُسنيار) د کندهار په اوله ناحيه کې د سر معلم عبدالروف خان په کورني کې په ۱۳۵۳ ۱۵۱۲ ورځ د نياته سترگي لڅي کړيدي بناغلي حاجي حُسنيار خپلي ديني زدکړي د خرقي مطهرې په مسجد جامع کښي د استاد قاري عبدالشافع تر بنووني لاندې کړي دي او د مکتب زدکړي يې دخپل پلار سر معلم عبدالروف خان تر بنوونه لاندې په اول احمد شاهي مکتب کې تر بولسم صنف پوري رسولي دي

تر دې روسته د پاکستان اسلامي هيواد ته مهاجر سو او علمي زدکړي يې نيم گړي پاته سوې حُسنيار صاحب دخپل عمر د اتم کال څخه شعر کوي او دخپل ژوند ډېر نيژدې ملگري او خوږ دوست يې بولي د حُسنيار صاحب شاعري تصوفي رنځ لري د فضل جام يې لمړي کتاب وو دوهم کتاب يې د سروري کائنات يادونه چي دلوي خداي (ج) په فضل ستاسي تر لاسونو در رسېدلي دي زه دلوي او مهربان خداي (ج) په دربار کې دادعا کوم چي الله (ج) دي زمږ د گران او پاک اسلام هر خدمت گار ته ډېر برياليتوبونه ورنصيب کړي په خاصه توگه زمادگران رفيق

بناغلي حاجي عبدالکبير حُسنيار

په مينه مينه دل اغا هاشمي

د سرور کائنات (ص) یادونه



شیخه مه کوه پر ما باندي گمان غلط
د منبره څه را تاسه ته انسان غلط
داکه سکر خند بدل او ژر بدل دي
د شرابو قيمت مه بوله ايمان غلط
بيا دويس مجذوبه ژبه جانان ستايي
زه منکر دم جذوب بولم هر زمان غلط
منصور واره دي د داره نه بپرېرم
د طريق د خراباته ستا بيان غلط
چي فتوا زما پر محبت د گناه باسي
رشوت خوره دا قاضي دی د سلطان غلط
حُسنیاری يې پاکی میني پېش امام کرم
د قرآن منکر کافر دی په هر آن غلط

**Get more e-books from www.ketabton.com
Ketabton.com: The Digital Library**